

## ଶ୍ରୀଜଗନ୍ନାଥ ସହସ୍ରନାମସ୍ତୋତ୍ରମ୍



॥ ଅଥଃ ଶ୍ରୀଜଗନ୍ନାଥସହସ୍ରନାମସ୍ତୋତ୍ରମ୍ ॥

॥ ଓଁ ଶ୍ରୀଜଗନ୍ନାଥାୟ ନମୋ ନମଃ ॥

। ପ୍ରାର୍ଥନା ।

ଦେବଦାନବଗନ୍ଧର୍ବଯକ୍ଷବିଦ୍ୟାଧରୋରଗୈଃ ।  
ସେବ୍ୟମାନଂ ସଦା ଚାରୁକୋଟିସୁର୍ଯ୍ୟସମପ୍ରଭମ୍ ॥ ୧॥  
ଧ୍ୟାୟେନ୍ନାରାୟଣଂ ଦେବଂ ଚତୁର୍ବର୍ଗଫଳପ୍ରଦମ୍ ।  
ଜୟ କୃଷ୍ଣ ଜଗନ୍ନାଥ ଜୟ ସର୍ବାଧିନାୟକ ॥ ୨॥  
ଜୟାଶେଷଜଗଦ୍ଦୟାପାଦାମ୍ବୋଜ ନମୋଽସ୍ତୁ ତେ ॥ ୩॥

। ଯୁଧିଷ୍ଠିର ଭବାତ ।

ୟସ୍ୟ ପ୍ରସାଦାତ୍ତୁ ସର୍ବଂ ଯସ୍ତୁ ବିଷ୍ଣୁପରାୟଣଃ ।  
ୟସ୍ତୁ ଧାତା ବିଧାତା ଚ ଯଶ୍ଚ ସତ୍ୟଂ ପରୋ ଭବେତ୍ ॥ ୧॥  
ୟସ୍ୟ ମାୟାମୟଂ ଜାଲଂ ତ୍ରିଲୋକ୍ୟଂ ସଚରାଚରମ୍ ।  
ମର୍ତ୍ତ୍ୟାଂଶ୍ଚ ମୃଗତୃଷ୍ଣାୟାଂ ଭ୍ରାମୟତ୍ୟପି କେବଲମ୍ ॥ ୨॥  
ନମାମ୍ୟହଂ ଜଗତପ୍ରୀତ୍ୟା ନାମାନି ଚ ଜଗତ୍-ପତିମ୍ ।  
ବୃହତ୍ୟା କଥିତଂ ଯଜ୍ଞ ତନ୍ନେ କଥୟ ସାଂପ୍ରତମ୍ ॥ ୩॥

| ଭୀଷ୍ମ ଭବାତ |

ଯୁଧିଷ୍ଠିର ମହାବାହୋ କଥୟାମି ଶୁଶୁଷ୍ଠ ମେ ।  
ଜଗନ୍ନାଥସ୍ୟ ନାମାନି ପବିତ୍ରାଣି ଶୁଭାନି ଚ ॥ ୧॥  
ମାୟାୟା ଯୁସ୍ୟ ସଂସାରୋ ବ୍ୟାପୃତଃ ସଚରାଚରଃ ।  
ୟସ୍ୟ ପ୍ରସାଦାଦ୍-ବ୍ରହ୍ମାଣଂ ସୃଷ୍ଟା ପାତି ଚ ସର୍ବଦା ॥ ୨॥  
ବ୍ରହ୍ମାଦିଦଶଦିକ୍‌ପାଲାନ ମାୟାବିମୋହିତାନ ଖଲୁ ।  
ୟସ୍ୟ ଚେଷ୍ଟାବରୋହଣ ବ୍ରହ୍ମାଣ୍ଡଖଣ୍ଡଗୋଚରଃ ॥ ୩॥  
ଦୟା ବା ମମତା ଯୁସ୍ୟ ସର୍ବଭୂତେଷୁ ସର୍ବଗଃ ।  
ସତ୍ୟଧର୍ମବିଭୂଷସ୍ୟ ଜଗନ୍ନାଥସ୍ୟ ସର୍ବତଃ ॥ ୪॥  
କଥୟାମି ସହସ୍ରାଣି ନାମାନି ତବ ଚାନନ୍ଦ ॥ ୫॥

| ଅଥ ଶ୍ରୀଜଗନ୍ନାଥସ୍ୟ ସହସ୍ରନାମସ୍ତୋତ୍ରମ୍ |

| ଅଥ ବିନିୟୋଗଃ |

ଅସ୍ୟ ମାତୃକା ମନ୍ତ୍ରସ୍ୟ । ବେଦବ୍ୟାସୋ ଋଷିଃ । ଅନୁଷ୍ଠୁପ୍ଛନ୍ଦଃ । ଶ୍ରୀଜଗନ୍ନାଥୋ ଦେବତା ।  
ଭଗବତଃ ଶ୍ରୀଜଗନ୍ନାଥସ୍ୟ ପ୍ରୀତ୍ୟର୍ଥେ ସହସ୍ରନାମ ପଠନେ ବିନିୟୋଗଃ ।

| ଧ୍ୟାନମ୍ |

ନୀଲାଦ୍ରୌ ଶଙ୍ଖମଧ୍ୟେ ଶତଦଳକମଳେ ରତ୍ନସିଂହାସନସ୍ଥଂ  
ସର୍ବାଲଂକାରଯୁକ୍ତଂ ନବଘନରୁଚିରଂ ସଂଯୁତଂ ଚାଗ୍ରଜେନ ।  
ଭଦ୍ରାୟା ବାମଭାଗେ ରଥଚରଣଯୁତଂ ବ୍ରହ୍ମରୁଦ୍ରେନ୍ଦ୍ରବନ୍ଧ୍ୟଂ  
ବେଦାନାଂ ସାରମୀଶଂ ସୁଜନପରିବୃତଂ ବ୍ରହ୍ମଦାରୁ ସ୍ଥରାମି ॥

। ଶ୍ରୀଭଗବାନ୍ନୁବାଚ ।

ଚତୁର୍ଭୁଜୋ ଜଗନ୍ନାଥଃ କଣ୍ଠଶୋଭିତକୌସୁଭଃ ।

ପଦ୍ମନାଭୋ ବେଦଗର୍ଭଶ୍ଚନ୍ଦ୍ରସୂର୍ଯ୍ୟବିଲୋଚନଃ ॥ ୧॥

ଜଗନ୍ନାଥୋ ଲୋକନାଥୋ ନୀଲାଦ୍ରୀଶଃ ପରୋ ହରିଃ ।

ଦୀନବନ୍ଧୁର୍ଦୟାସିନ୍ଧୁଃ କୃପାଲୁଃ ଜନରକ୍ଷକଃ ॥ ୨॥

କମ୍ପୁପାଣିଃ ଚକ୍ରପାଣିଃ ପଦ୍ମନାଭୋ ନରୋତ୍ତମଃ ।

ଜଗତଂ ପାଲକୋ ବ୍ୟାପୀ ସର୍ବବ୍ୟାପୀ ସୁରେଶ୍ୱରଃ ॥ ୩॥

ଲୋକରାଜୋ ଦେବରାଜଃ ଶକ୍ରୋ ଭୂପଶ୍ଚ ଭୂପତିଃ ।

ନୀଲାଦ୍ରିପତିନାଥଶ୍ଚ ଅନନ୍ତଃ ପୁରୁଷୋତ୍ତମଃ ॥ ୪॥

ତାର୍କ୍ଷ୍ୟୋଧ୍ୟାୟଃ କଳ୍ପତରୁଃ ବିମଲାପ୍ରୀତିବର୍ଦ୍ଧନଃ । (ତାର୍କ୍ଷ୍ୟଧୃଜଃ)

ବଲଭଦ୍ରୋ ବାସୁଦେବୋ ମାଧବୋ ମଧୁସୂଦନଃ ॥ ୫॥

ଦୈତ୍ୟାରିଃ ପୁଣ୍ଡରୀକାକ୍ଷୋ ବନମାଲୀ ବଲପ୍ରିୟଃ ।

ବ୍ରହ୍ମା ବିଷ୍ଣୁଃ ବୃଷ୍ଣିବଂଶୋ ମୁରାରିଃ କୃଷ୍ଣକେଶବଃ ॥ ୬॥

ଶ୍ରୀରାମଃ ସଚ୍ଚିଦାନନ୍ଦୋ ଗୋବିନ୍ଦଃ ପରମେଶ୍ୱରଃ ।

ବିଷ୍ଣୁର୍ଜିଷ୍ଣୁର୍ମହାବିଷ୍ଣୁଃ ପ୍ରଭବିଷ୍ଣୁର୍ମହେଶ୍ୱରଃ ॥ ୭॥

ଲୋକକର୍ତ୍ତା ଜଗନ୍ନାଥୋ ମହାକର୍ତ୍ତା ମହାୟଶାଃ । (ମହୀକର୍ତ୍ତା)

ମହର୍ଷିଃ କପିଳାଚାର୍ଯ୍ୟୋ ଲୋକତାରୀ ସୁରୋ ହରିଃ ॥ ୮॥

ଆତ୍ମା ଚ ଜୀବପାଲଶ୍ଚ ଶୂରଃ ସଂସାରପାଲକଃ ।

ଏକୋନୈକୋ ମମପ୍ରିୟୋ ବ୍ରହ୍ମବାଦୀ ମହେଶ୍ୱରଃ ॥ ୯॥ (ସର୍ବପ୍ରିୟୋ ରମାପ୍ରିୟୋ)

ଦ୍ୱିଭୁଜଶ୍ଚ ଚତୁର୍ବାହୁଃ ଶତବାହୁଃ ସହସ୍ରକଃ ।

ପଦ୍ମପତ୍ରବିଶାଳାକ୍ଷଃ ପଦ୍ମଗର୍ଭଃ ପରୋ ହରିଃ ॥ ୧୦॥

ପଦ୍ମହସ୍ତୋ ଦେବପାଲୋ ଦୈତ୍ୟାରିଦୈତ୍ୟନାଶନଃ ।  
ଚତୁର୍ମୂର୍ତ୍ତିଶ୍ଚତୁର୍ବାହୁଶ୍ଚତୁରାନନସେବିତଃ ॥ ୧୧॥

ପଦ୍ମହସ୍ତଶ୍ଚକ୍ରପାଣିଃ ଶଙ୍ଖହସ୍ତୋ ଗଦାଧରଃ ।  
ମହାବୈକୁଣ୍ଠବାସୀ ଚ ଲକ୍ଷ୍ମୀପ୍ରୀତିକରଃ ସଦା ॥ ୧୨॥

ବିଶ୍ୱନାଥଃ ପ୍ରୀତିଦଶ୍ଚ ସର୍ବଦେବପ୍ରିୟଂକରଃ ।  
ବିଶ୍ୱବ୍ୟାପୀ ଦାରୁରୁପଶ୍ଚନ୍ଦ୍ରସୂର୍ଯ୍ୟଲୋଚନଃ ॥ ୧୩॥ (ପ୍ରିୟବ୍ୟାପି)

ଗୁପ୍ତଗଙ୍ଗୋପଲବ୍ଧିଶ୍ଚ ତୁଳସୀପ୍ରୀତିବର୍ଦ୍ଧନଃ ।  
ଜଗଦୀଶଃ ଶ୍ରୀନିବାସଃ ଶ୍ରୀପତିଃ ଶ୍ରୀଗଦାଗ୍ରଜଃ ॥ ୧୪॥

ସରସ୍ୱତୀମୁଳାଧାରଃ ଶ୍ରୀବତ୍ସଃ ଶ୍ରୀଦୟାନିଧିଃ ।  
ପ୍ରଜାପତିଃ ଭୃଗୁପତିର୍ଭାର୍ଗବୋ ନୀଳସୁନ୍ଦରଃ ॥ ୧୫॥

ଘ୍ନୋଗମାୟାଗୁଣାରୂପୋ ଜଗଦ୍ୟୋନୀଶ୍ୱରୋ ହରିଃ ।  
ଆଦିତ୍ୟଃ ପ୍ରଲୟୋଦ୍ଧାରୀ ଆଦୌ ସଂସାରପାଳକଃ ॥ ୧୬॥

କୃପାବିଷ୍ଣୁଃ ପଦ୍ମପାଣିରମୂର୍ତ୍ତିର୍ଜଗଦାଶ୍ରୟଃ ।  
ପଦ୍ମନାଭୋ ନିରାକାରଃ ନିର୍ଲିପ୍ତଃ ପୁରୁଷୋତ୍ତମଃ ॥ ୧୭॥

କୃପାକରଃ ଜଗଦ୍ବ୍ୟାପୀ ଶ୍ରୀକରଃ ଶଙ୍ଖଶୋଭିତଃ ।  
ସମୁଦ୍ରକୋଟିଗମ୍ଭୀରୋ ଦେବତାପ୍ରୀତିଦଃ ସଦା ॥ ୧୮॥

ସୁରପତିର୍ଭୂତପତିର୍ବ୍ରହ୍ମଚାରୀ ପୁରନ୍ଦରଃ ।  
ଆକାଶବାୟୁମୂର୍ତ୍ତିଶ୍ଚ ବ୍ରହ୍ମମୂର୍ତ୍ତିର୍ଲେଘ୍ନିତଃ ॥ ୧୯॥

ବ୍ରହ୍ମା ବିଷ୍ଣୁର୍ଦ୍ଧିପାଳଃ ପରମୋଽମୃତଦାୟକଃ ।  
ପରମାନନ୍ଦସଂପୂର୍ଣ୍ଣଃ ପୁଣ୍ୟଦେବଃ ପରାୟଣଃ ॥ ୨୦॥ (ପୁଣ୍ୟଦେହଃ)

ଧନୀ ଚ ଧନଦାତା ଚ ଧନଗର୍ଭୋ ମହେଶ୍ୱରଃ ।

ପାଶପାଶିଃ ସର୍ବଜୀବଃ ସର୍ବସଂସାରରକ୍ଷକଃ ॥ ୨୧॥

ଦେବକର୍ତ୍ତା ବ୍ରହ୍ମକର୍ତ୍ତା ବକ୍ଷିଷ୍ଠୋ ବ୍ରହ୍ମପାଲକଃ ।

ଜଗତ୍-ପତିଃ ସୁରାରାୟୋ ଜଗଦ୍‌ଧ୍ୟାପୀ ଜିତେନ୍ଦ୍ରିୟଃ ॥ ୨୨॥

ମହାମୂର୍ତ୍ତିର୍ବିଶ୍ୱମୂର୍ତ୍ତିର୍ମହାବୁଦ୍ଧିଃ ପରାକ୍ରମଃ ।

ସର୍ବବୀଜାର୍ଥଚାରୀ ଚ ଦ୍ରଷ୍ଟା ବେଦପତିଃ ସଦା ॥ ୨୩॥

ସର୍ବଜୀବସ୍ୟ ଜୀବନ୍ତ ଗୋପତିର୍ମରୁତାଂ ପତିଃ ।

ମନୋବୁଦ୍ଧିରହଂକାରକାମାଦିକ୍ରୋଧନାଶନଃ ॥ ୨୪॥ (କ୍ରୋଧଶାତନଃ)

କାମଦେବଃ କାମପାଲଃ କାମାଙ୍ଗଃ କାମବଲ୍ଲଭଃ ।

ଶତ୍ରୁନାଶୀ କୃପାସିନ୍ଧୁଃ କୃପାଲୁଃ ପରମେଶ୍ୱରଃ ॥ ୨୫॥

ଦେବତ୍ରାତା ଦେବମାତା ଭ୍ରାତା ବନ୍ଧୁଃ ପିତା ସଖା ।

ବାଲବୃଦ୍ଧସ୍ତନୁରୂପୋ ବିଶ୍ୱକର୍ମା ବଲୋଽବଲଃ ॥ ୨୬॥ (ବଲୋଦ୍-ବଲଃ)

ଅନେକମୂର୍ତ୍ତିଃ ସତତଂ ସତ୍ୟବାଦୀ ସତାଂଗତିଃ ।

ଲୋକବ୍ରହ୍ମ ବୃହଦ୍-ବ୍ରହ୍ମ ସ୍ଥୂଳବ୍ରହ୍ମ ସୁରେଶ୍ୱରଃ ॥ ୨୭॥

ଜଗଦ୍-ବ୍ୟାପୀ ସଦାଚାରୀ ସର୍ବଭୂତଶ୍ଚ ଭୂପତିଃ । (ସର୍ବଭୂତପତିଃ)

ଦୁର୍ଗପାଲଃ କ୍ଷେତ୍ରନାଥୋ ରତୀଶୋ ରତିନାୟକଃ ॥ ୨୮॥

ବଲୀ ବିଶ୍ୱବଲାରୀ ବଲଦୋ ବଲି-ବାମନଃ ।

ଦରଦ୍ରାସଃ ଶରଜନ୍ତୁଃ ପରମଃ ପରପାଲକଃ ॥ ୨୯॥

ଅକାରାଦିମକାରାନ୍ତୋ ମଧ୍ୟୋକାରଃ ସ୍ୱରୂପଧୃକ୍ ।

ସ୍ତୁତିସ୍ଥାୟୀ ସୋମପାଶ୍ଚ ସ୍ୱାହାକାରଃ ସ୍ୱଧାକରଃ ॥ ୩୦॥

ମସ୍ତୃକ କୂର୍ମୋ ବରାହଶ୍ଚ ନରସିଂହଶ୍ଚ ବାମନଃ ।  
ପରଶୁରାମୋ ମହାବୀର୍ଯ୍ୟୋ ରାମୋ ଦଶରଥାତ୍ମଜଃ ॥ ୩୧॥

ଦେବକୀନନ୍ଦନଃ ଶ୍ରେଷ୍ଠୋ ନୃହରିଃ ନରପାଲକଃ ।  
ବନମାଲୀ ଦେହଧାରୀ ପଦ୍ମମାଲୀ ବିଭୂଷଣଃ ॥ ୩୨॥

ମଲ୍ଲୀକାମାଲଧାରୀ ଚ ଜାତୀୟପ୍ରିୟଃ ସଦା ।  
ବୃହତ୍-ପିତା ମହାପିତା ବ୍ରାହ୍ମଣୋ ବ୍ରାହ୍ମଣପ୍ରିୟଃ ॥ ୩୩॥

କଳ୍ପରାଜଃ ଖଗପତିର୍ଦେବେଶୋ ଦେବବଲ୍ଲଭଃ ।  
ପରମାତ୍ମା ବଲ୍ଲୋ ରାଜ୍ଞାଂ ମାଙ୍ଗଲ୍ୟଂ ସର୍ବମଙ୍ଗଳଃ ॥ ୩୪॥ (ରାଜା)

ସର୍ବବଲ୍ଲୋ ଦେହଧାରୀ ରାଜ୍ଞାଂ ଚ ବଲଦାୟକଃ ।  
ନାନାପକ୍ଷିପତଙ୍ଗାନାଂ ପାବନଃ ପରିପାଲକଃ ॥ ୩୫॥

ବୃନ୍ଦାବନବିହାରୀ ଚ ନିତ୍ୟସ୍ଥଳବିହାରକଃ ।  
କ୍ଷେତ୍ରପାଲୋ ମାନବଶ୍ଚ ଭୂବନୋ ଭବପାଲକଃ ॥ ୩୬॥

ସତ୍ତ୍ଵଂ ରଜସ୍ତମୋବୁଦ୍ଧିରହଂକାରପରୋଽପି ଚ ।  
ଆକାଶଂଗଃ ରବିଃ ସୋମୋ ଧରିତ୍ରୀଧରଣୀଧରଃ ॥ ୩୭॥

ନିଶ୍ଚିନ୍ତୋ ଯୋଗନିଦ୍ରଶ୍ଚ କୃପାଲୁଃ ଦେହଧାରକଃ । (ଶୋକନିଦ୍ରଶ୍ଚ)  
ସହସ୍ରଶୀର୍ଷା ଶ୍ରୀବିଷ୍ଣୁର୍ନିତ୍ୟୋ ଜିଷ୍ଣୁର୍ନିରାଲୟଃ ॥ ୩୮॥

କର୍ତ୍ତା ହର୍ତା ଚ ଧାତା ଚ ସତ୍ୟଦୀକ୍ଷାଦିପାଲକଃ । (ଶକ୍ରଦୀକ୍ଷାଦି)  
କମଲାକ୍ଷଃ ସ୍ଵୟଂଭୂତଃ କୃଷ୍ଣବର୍ଣ୍ଣୋ ବନପ୍ରିୟଃ ॥ ୩୯॥

କଳ୍ପଦ୍ରୁମଃ ପାଦପାରିଃ କଳ୍ପକାରୀ ସ୍ଵୟଂ ହରିଃ ।  
ଦେବାନାଂ ଚ ଗୁରୁଃ ସର୍ବଦେବରୂପୋ ନମସ୍କୃତଃ ॥ ୪୦॥

ନିଗମାଗମଚାରୀ ଚ କୃଷ୍ଣଗମ୍ୟଃ ସ୍ୱୟଂଯୁଗଃ ।  
ନାରାୟଣୋ ନରାଣାଂ ଚ ଲୋକାନାଂ ପ୍ରଭୁରୁତ୍ତମଃ ॥ ୪୧॥

ଜୀବାନାଂ ପରମାତ୍ମା ଚ ଜଗଦ୍-ବନ୍ଦ୍ୟଃ ପରୋ ଯୁଗଃ ।  
ଭୂତାବାସୋ ପରୋକ୍ଷଶ୍ଚ ସର୍ବବାସୀ ଚରାଶ୍ରୟଃ ॥ ୪୨॥

ଭାଗୀରଥୀ ମନୋବୁଦ୍ଧିର୍ଭବମୃତ୍ୟୁଃ ପରିସ୍ଥିତଃ ।  
ସଂସାରପ୍ରଣୟୀ ପ୍ରୀତଃ ସଂସାରରକ୍ଷକଃ ସଦା ॥ ୪୩॥

ନାନାବର୍ଣ୍ଣଧରୋ ଦେବୋ ନାନାପୁଷ୍ପବିଭୂଷଣଃ ।  
ନନ୍ଦଧ୍ୱଜୋ ବ୍ରହ୍ମରୂପୋ ଗିରିବାସୀ ଗଣାଧିପଃ ॥ ୪୪॥

ମାୟାଧରୋ ବର୍ଣ୍ଣଧାରୀ ଯୋଗୀଶଃ ଶ୍ରୀଧରୋ ହରିଃ ।  
ମହାଜ୍ୟୋତିର୍ମହାବୀର୍ଯ୍ୟୋ ବଲବାଂଶ୍ଚ ବଲୋଦ୍-ଭବଃ ॥ ୪୫॥ (ବଲୋଦ୍-ଭବଃ)

ଭୂତକୃତ୍ ଭବନୋ ଦେବୋ ବ୍ରହ୍ମଚାରୀ ସୁରାଧିପଃ ।  
ସରସ୍ୱତୀ ସୁରାଚାର୍ଯ୍ୟଃ ସୁରଦେବଃ ସୁରେଶ୍ୱରଃ ॥ ୪୬॥

ଅଷ୍ଟମୂର୍ତ୍ତିଧରୋ ରୁଦ୍ର ଇଚ୍ଛାମୂର୍ତ୍ତିଃ ପରାକ୍ରମଃ ।  
ମହାନାଗପତିଶ୍ଚୈବ ପୁଣ୍ୟକର୍ମା ତପଶ୍ଚରଃ ॥ ୪୭॥

ଦିନପୋ ଦୀନପାଲଶ୍ଚ ଦିବ୍ୟସିଂହୋ ଦିବାକରଃ ।  
ଅନଭୋକ୍ତା ସଭୋକ୍ତା ଚ ହବିର୍ଭୋକ୍ତା ପରୋଽପରଃ ॥ ୪୮॥

ମନ୍ତ୍ରଦୋ ଜ୍ଞାନଦାତା ଚ ସର୍ବଦାତା ପରୋ ହରିଃ ।  
ପରର୍ଦ୍ଧଃ ପରଧର୍ମା ଚ ସର୍ବଧର୍ମନମସ୍କୃତଃ ॥ ୪୯॥

କ୍ଷମାଦଶ୍ଚ ଦୟାଦଶ୍ଚ ସତ୍ୟଦଃ ସତ୍ୟପାଲକଃ ।  
କଂସାରିଃ କେଶିନାଶୀ ଚ ନାଶନୋ ଦୁଷ୍ଟନାଶନଃ ॥ ୫୦॥

ପାଣ୍ଡୁବପ୍ରୀତିଦଣ୍ଡେବ ପରମଃ ପରପାଲକଃ ।  
ଜଗନ୍ନାଥା ଜଗତ୍-କର୍ତ୍ତା ଗୋପଗୋବତ୍ସପାଲକଃ ॥ ୫୧॥

ସନାତନୋ ମହାବ୍ରହ୍ମ ଫଲଦଃ କର୍ମଚାରିଣାମ୍ ।  
ପରମଃ ପରମାନନ୍ଦଃ ପରର୍ଦ୍ଧଃ ପରମେଶ୍ଵରଃ ॥ ୫୨॥

ଶରଣଃ ସର୍ବଲୋକାନାଂ ସର୍ବଶାସ୍ତ୍ରପରିଗ୍ରହଃ ।  
ଧର୍ମକୀର୍ତ୍ତିର୍ମହାଧର୍ମୋ ଧର୍ମାତ୍ମା ଧର୍ମବାନ୍ଧବଃ ॥ ୫୩॥

ମନଃକର୍ତ୍ତା ମହାବୁଦ୍ଧିର୍ମହାମହିମଦାୟକଃ ।  
ଭୂର୍ଭୁବଃ ସ୍ଵୋ ମହାମୂର୍ତ୍ତିଃ ଭୀମୋ ଭୀମପରାକ୍ରମଃ ॥ ୫୪॥

ପଥ୍ୟଭୂତାତ୍ମକୋ ଦେବଃ ପଥ୍ୟମୂର୍ତ୍ତିଃ ପରାତ୍-ପରଃ ।  
ବିଶ୍ଵାକାରୋ ବିଶ୍ଵଗର୍ଭଃ ସୁରାମନ୍ଦୋ ସୁରେଶ୍ଵରଃ ॥ ୫୫॥ (ସୁରହା ତ)

ଭୁବନେଶଃ ସର୍ବବ୍ୟାପୀ ଭବେଶଃ ଭବପାଲକଃ ।  
ଦର୍ଶନୀୟଶ୍ଚତୁର୍ବେଦଃ ଶୁଭାଙ୍ଗୋ ଲୋକଦର୍ଶନଃ ॥ ୫୬॥

ଶ୍ୟାମଲଃ ଶାନ୍ତମୂର୍ତ୍ତିଶ୍ଚ ସୁଶାନ୍ତଶ୍ଚତୁରୋତ୍ତମଃ ।  
ସାମପ୍ରୀତିଶ୍ଚ ଋକ୍ ପ୍ରୀତିର୍ଯଦୁଷୋଽଧର୍ବଶପ୍ରିୟଃ ॥ ୫୭॥

ଶ୍ୟାମଚନ୍ଦ୍ରଶ୍ଚତୁମୂର୍ତ୍ତିଶ୍ଚତୁର୍ବାହୁଶ୍ଚତୁର୍ଗତିଃ ।  
ମହାଜ୍ୟୋତିର୍ମହାମୂର୍ତ୍ତିର୍ମହାଧାମା ମହେଶ୍ଵରଃ ॥ ୫୮॥

ଅଗସ୍ତିର୍ବରଦାତା ତ ସର୍ବଦେବପିତାମହଃ ।  
ପ୍ରହ୍ଲାଦସ୍ୟ ପ୍ରୀତିକରୋ ଧୂବାଭିମାନତାରକଃ ॥ ୫୯॥

ମଣ୍ଡିତଃ ସୁତନୁର୍ଦାତା ସାଧୁଭକ୍ତିପ୍ରଦାୟକଃ ।  
ଓଁକାରଶ୍ଚ ପରଂବ୍ରହ୍ମ ଓଁ ନିରାଲଂବନୋ ହରିଃ ॥ ୬୦॥

ସଦ୍-ଗତିଃ ପରମୋ ହଂସୋ ଜୀବାତ୍ମା ଜନନାୟକଃ ।  
ମନଶ୍ଚିତ୍ତ୍ୟଶ୍ଚିତ୍ତହାରୀ ମନୋଜ୍ଞଶ୍ଚାପଧାରକଃ ॥ ୬୧॥

ବ୍ରାହ୍ମଣୋ ବ୍ରହ୍ମଜାତୀନାମିନ୍ଦ୍ରିୟାଣାଂ ଗତିଃ ପ୍ରଭୁଃ ।  
ତ୍ରିପାଦାଦୁର୍ଦ୍ଧ୍ବସଂଭୂତୋ ବିରାଟ୍ ଚୈବ ସୁରେଶ୍ୱରଃ ॥ ୬୨॥ (ବିରାଟଶ୍ଚ)

ପରାତ୍-ପରଃ ପରଃ ପାଦଃ ପଦ୍ମସ୍ଥଃ କମଳାସନଃ ।  
ନାନାସନ୍ଦେହବିଷୟସ୍ତୁଜ୍ଞାନାଭିନିବୃତଃ ॥ ୬୩॥

ସର୍ବଜ୍ଞଶ୍ଚ ଜଗଦ୍-ବନ୍ଧୁର୍ମନୋଜଞ୍ଜାତକାରକଃ ।  
ମୁଖସଂଭୂତବିପ୍ରସ୍ତୁ ବାହସଂଭୂତରାଜକଃ ॥ ୬୪॥

ଉରୋବୈଶ୍ୟଃ ପଦୋଭୂତଃ ଶୂଦ୍ରୋ ନିତ୍ୟୋପନିତ୍ୟକଃ ।  
ଜ୍ଞାନୀ ମାନୀ ବର୍ଣ୍ଣଦଶ୍ଚ ସର୍ବଦଃ ସର୍ବଭୂଷିତଃ ॥ ୬୫॥

ଅନାଦିବର୍ଣ୍ଣସନ୍ଦେହୋ ନାନାକର୍ମୋପରିସ୍ଥିତଃ ।  
ଶୁଦ୍ଧାଦିଧର୍ମସଂଦେହୋ ବ୍ରହ୍ମଦେହଃ ସ୍ଥିତାନନଃ ॥ ୬୬॥

ଶଂବରାରିବେଦପତିଃ ସୁକୃତଃ ସତ୍ତ୍ୱବର୍ଦ୍ଧନଃ ।  
ସକଳଂ ସର୍ବଭୂତାନାଂ ସର୍ବଦାତା ଜଗନ୍ନୟଃ ॥ ୬୭॥

ସର୍ବଭୂତହିତୈଷୀ ଚ ସର୍ବପ୍ରାଣିହିତେ ରତଃ ।  
ସର୍ବଦା ଦେହଧାରୀ ଚ ବଚକୋ ବଚୁଗଃ ସଦା ॥ ୬୮॥ (ବଚୁକୋ)

ସର୍ବକର୍ମବିଧାତା ଚ ଜ୍ଞାନଦଃ କରୁଣାତ୍ମକଃ ।  
ପୁଣ୍ୟସଂପତ୍ତିଦାତା ଚ କର୍ତ୍ତା ହର୍ତା ତଥୈବ ଚ ॥ ୬୯॥

ସଦା ନୀଲାଦ୍ରିବାସୀ ଚ ନତାସ୍ୟଶ୍ଚ ପୁରନ୍ଦରଃ ।  
ନରୋ ନାରାୟଣୋ ଦେବୋ ନିର୍ମଳୋ ନିରୂପଦ୍ରବଃ ॥ ୭୦॥

ବ୍ରହ୍ମାଣଂଭୁଃ ସୁରଶ୍ରେଷ୍ଠଃ କମ୍ବୁପାଣିର୍ବଲୋଽର୍ଜୁନଃ ।  
ଜଗଜ୍ଜାତା ଚିରାୟୁଷ୍ଠ ଗୋବିନ୍ଦୋ ଗୋପବଲ୍ଲଭଃ ॥ ୭୧॥

ଦେବୋ ଦେବୋ ମହାବ୍ରହ୍ମ ମହାରାଜୋ ମହାଗତିଃ ।  
ଅନନ୍ତୋ ଭୂତନାଥଶ୍ଚ ଅନନ୍ତଭୂତସଂଭବଃ ॥ ୭୨॥

ସମୁଦ୍ରପର୍ବତାନାଂ ଚ ଗନ୍ଧର୍ବାଣାଂ ତଥାଃଶ୍ରୟଃ ।  
ଶ୍ରୀକୃଷ୍ଣୋ ଦେବକୀପୁତ୍ରୋ ମୁରାରିର୍ବେଶୁହସ୍ତକଃ ॥ ୭୩॥

ଜଗତ୍ସ୍ଥାୟୀ ଜଗଦ୍-ବ୍ୟାପୀ ସର୍ବସଂସାରଭୂତିଦଃ ।  
ରତ୍ନଗର୍ଭୋ ରତ୍ନହସ୍ତୋ ରତ୍ନାକରସୁତାପତିଃ ॥ ୭୪॥

କନ୍ଦର୍ପରକ୍ଷାକାରୀ ଚ କାମଦେବପିତାମହଃ ।  
କୋଟିଭାସ୍କରସଂଜ୍ୟୋତିଃ କୋଟିଚନ୍ଦ୍ରସୁଶୀତଲଃ ॥ ୭୫॥

କୋଟିକନ୍ଦର୍ପଲୀବଣ୍ୟଃ କାମମୂର୍ତ୍ତିର୍ବୃହତ୍ପଦଃ ।  
ମଥୁରାପୁରବାସୀ ଚ ଦ୍ଵାରିକୋ ଦ୍ଵାରିକାପତିଃ ॥ ୭୬॥

ବସନ୍ତରତ୍ନନାଥଶ୍ଚ ମାଧବଃ ପ୍ରୀତିଦଃ ସଦା ।  
ଶ୍ୟାମବନ୍ଧୁର୍ଦନଶ୍ୟାମୋ ଘନାଘନସମଦୁ୍ୟତିଃ ॥ ୭୭॥

ଅନନ୍ତକଳ୍ପବାସୀ ଚ କଳ୍ପସାକ୍ଷୀ ଚ କଳ୍ପକୃତ୍ । (ଅନନ୍ତଃ କଳ୍ପବାସୀ)  
ସତ୍ୟନାଥଃ ସତ୍ୟଚାରୀ ସତ୍ୟବାଦୀ ସଦାସ୍ଥିତଃ ॥ ୭୮॥

ଚତୁର୍ମୂର୍ତ୍ତିଶ୍ଚତୁର୍ବାହୁଶ୍ଚତୁର୍ଯ୍ୟୁଗପତିର୍ଭବଃ ।  
ରାମକୃଷ୍ଣୋ ଯୁଗାନ୍ତଶ୍ଚ ବଲଭଦ୍ରୋ ବଲୋ ବଲୀ ॥ ୭୯॥

ଲକ୍ଷ୍ମୀନାରାୟଣୋ ଦେବଃ ଶାଲଗ୍ରାମଶିଳାପ୍ରଭୁଃ ।  
ପ୍ରାଣୋଽପାନଃ ସମାନଶ୍ଚୋଦାନବ୍ୟାନୌ ତଥୈବ ଚ ॥ ୮୦॥

ପଞ୍ଚାତ୍ମା ପଞ୍ଚିତତ୍ତ୍ୱଂ ଚ ଶରଣାଗତପାଲକଃ ।  
ଯୁକ୍ତିଂଚିତ୍ ଦୃଶ୍ୟତେ ଲୋକେ ତତ୍ତ୍ୱର୍ତ୍ତଂ ଜଗଦୀଶ୍ୱରଃ ॥ ୮୧॥

ଜଗଦୀଶୋ ମହଦ୍-ବ୍ରହ୍ମ ଜଗନ୍ନାଥାୟ ତେ ନମଃ ।  
ଜଗଦୀଶୋ ମହଦ୍-ବ୍ରହ୍ମ ଜଗନ୍ନାଥାୟ ତେ ନମଃ ।  
ଜଗଦୀଶୋ ମହଦ୍-ବ୍ରହ୍ମ ଜଗନ୍ନାଥାୟ ତେ ନମଃ ।

॥ ଇତି ଶ୍ରୀଜଗନ୍ନାଥସହସ୍ରନାମସ୍ତୋତ୍ରମ୍ ॥

। ଅଥ ଶ୍ରୀଜଗନ୍ନାଥସହସ୍ରନାମମାହାତ୍ମ୍ୟମ୍ ।  
(ଫଳସ୍ୱତି)

ଏବଂ ନାମସହସ୍ରେଣ ସ୍ତବୋଽୟଂ ପଠ୍ୟତେ ଯଦି ।  
ପାଠଂ ପାଠୟତେ ଯସ୍ତୁ ଶୃଣୁୟାଦପି ମାନବଃ ॥ ୧॥

ସହସ୍ରାଣାଂ ଶତେନୈବ ଯଜ୍ଞେନ ପରିପୂଜ୍ୟତେ ।  
ଯତ୍-ପୁଣ୍ୟଂ ସର୍ବତୀର୍ଥେଷୁ ବେଦେଷୁ ଚ ବିଶେଷତଃ ॥ ୨॥

ତତ୍-ପୁଣ୍ୟଂ କୋଟିଗୁଣିତଂ ଅତିରାଲ୍ଲଭତେ ନରଃ ।  
ଜଗନ୍ନାଥସ୍ୟ ନାମାନି ପୁଣ୍ୟାନି ସଫଲାନି ଚ ॥ ୩॥

ବିଦ୍ୟାର୍ଥୀ ଲଭତେ ବିଦ୍ୟାଂ ଯୋଗାର୍ଥୀ ଯୋଗମାପୁୟାତ୍ ।  
କନ୍ୟାର୍ଥୀ ଲଭତେ କନ୍ୟାଂ ଜୟାର୍ଥୀ ଲଭତେ ଜୟମ୍ ॥ ୪॥

କାମାର୍ଥୀ ଲଭତେ କାମଂ ପୁତ୍ରାର୍ଥୀ ଲଭତେ ସୁତମ୍ ।  
କ୍ଷତ୍ରିୟାଣାଂ ପ୍ରୟୋଗେଣ ସଂଗ୍ରାମେ ଜୟଦଃ ସଦା ॥ ୫॥

ବୈଶ୍ୟାନାଂ ସର୍ବଧର୍ମଃ ସ୍ୟାଚ୍ଛୁଦ୍ରାଣାଂ ସୁଖମେଧତେ ।  
ସାଧୁନାଂ ପଠତୋ ନିତ୍ୟଂ ଜ୍ଞାନଦଃ ଫଳଦସ୍ତଥା ॥ ୬॥

ନାଃପବାଦଂ ନ ଦୁଃଖଂ ଚ କଦା ଚ ଲଭତେ ନରଃ ।  
ସର୍ବସୌଖ୍ୟଂ ଫଳଂ ପ୍ରାପ୍ୟ ଚିରଂଜୀବୀ ଭବେନ୍ନରଃ ॥ ୭॥

ଶୃଣୁ ରାଜନ୍ ମହାବାହୋ ମହିମାନଂ ଜଗତ୍-ପତେଃ ।  
ୟସ୍ୟ ସ୍ମରଣମାତ୍ରେଣ ସର୍ବପାପୈଃ ପ୍ରମୁଚ୍ୟତେ ॥ ୮॥

ଜଗନ୍ନାଥଂ ଲୋକନାଥଂ ପଠତେ ଯଃ ସଦା ଶୁଚିଃ ।  
କଲିକାଲୋଦ୍-ଭବଂ ପାପଂ ତତ୍କ୍ଷଣାତ୍ତସ୍ୟ ନଶ୍ୟତି ॥ ୯॥

ଇତି ଶ୍ରୀବ୍ରହ୍ମପୁରାଣେ ଭୀଷ୍ମ-ଯୁଧିଷ୍ଠିର-ସଂବାଦେ  
ଶ୍ରୀଜଗନ୍ନାଥସହସ୍ରନାମସ୍ତୋତ୍ରଂ ସମାପ୍ତମ୍ ॥ (ସଂପୂର୍ଣ୍ଣମ୍)



ଓଡ଼ିଆ ରୂପାନ୍ତର - ଶ୍ରୀ ପ୍ରକାଶ ପ୍ରଧାନ

ଭୁଲସୁଧାର ଯୋଗାଯୋଗ – prakash.pradhan@hotmail.com